

पत्र सूचना शाखा
(मुख्यमंत्री सूचना परिसर)
सूचना एवं जन सम्पर्क विभाग, उ0प्र0

मुख्यमंत्री ने जनता की समस्याओं को सुना समस्याओं के त्वरित निस्तारण के लिए अधिकारियों को निर्देशित किया

लखनऊ : 17 मई, 2017

मुख्यमंत्री योगी आदित्यनाथ जी ने आज अपने सरकारी आवास पर जनता की समस्याओं को सुना। प्रदेश के दूर-दराज क्षेत्रों से आए लोगों ने अपनी विभिन्न समस्याओं से सम्बन्धित आवेदन पत्र मुख्यमंत्री जी को स्वयं दिए। मुख्यमंत्री जी ने जनता को उनकी शिकायतों पर शीघ्र कार्यवाही का आश्वासन दिया तथा अधिकारियों को जनसमस्याओं के त्वरित निस्तारण के निर्देश दिए।

जनपद कानपुर से आर्यीं सुश्री सावित्री देवी ने मुख्यमंत्री जी से मृतक आश्रित के तौर पर नौकरी दिलवाने का निवेदन किया, वहीं लखनऊ निवासी सुश्री रजनी सक्सेना ने पेंशन का अनुरोध किया। रायबरेली से आर्यीं सुश्री शिव कुमारी ने अपनी बेटी के लिए शादी अनुदान का निवेदन किया।

इनके अलावा भी काफी बड़ी संख्या में लोगों ने मुख्यमंत्री जी से मुलाकात कर अपनी-अपनी समस्याओं से अवगत कराया। मुख्यमंत्री जी ने सभी मामलों में प्रभावी कार्रवाई करने के निर्देश भी दिए।